

చూస్తున్నారు. ఇప్పుడు మీరు టోలీ తింటున్నారు కదా అలాగే అక్కడ కూడా టోలీ పంచుతున్నారు. దూరంగా కూర్చుని కూడా సమీపంగా ఎలా అనుభవం చేసుకుంటున్నారో అని అందరినీ బాప్ దాదా కూడా చూస్తున్నారు. నలువైపుల ఉన్న పిల్లలందరు బాబా సమానంగా, సంపూర్ణంగా అవ్వాలి. ఈ సంకల్పాన్ని ధారణ చేశారు మరియు ఆ సంకల్పానికి సమయాన్ని అనుసరించి ధృఢత యొక్క బలం ఇస్తూ ఉన్నారు.

ఈవిధంగా నలువైపుల ఉన్న శుభ సంకల్పాన్ని ధారణ చేసేవారికి, వెనువెంట బాబా యొక్క ఆశలను పూర్తి చేసే ఆశాసితారలకు, దాదీ మాట - కర్మాతీతంగా అవ్వాలిందే, అవ్వాలిందే, అవ్వాలిందే... మరియు మమ్మా మాట - ఏదైతే చేయాలో అది ఇప్పుడే చేయండి, రేపటికీ పదలకండి. మరియు దీదీ యొక్క మాట - ఇప్పుడు ఇంటికి వెళ్ళాలి; ఈ మాట చెప్పల్లో మారుమ్రోగుతూ ఉండాలి. ఇప్పుడు ఇంటికి తిరిగి వెళ్ళాలి, కర్మాతీతంగా అవ్వాలి మాటిమాటికి ఇవే మాటలను స్మృతిలోకి తెచ్చుకునే సమర్థ ఆత్మలకు బాప్ దాదా యొక్క హోలీ మరియు పిల్లల హోలీ యొక్క శుభాకాంక్షలు. దానితో పాటు మధువనం యొక్క మిఠాయి కంటే ముందుగా బాప్ దాదా యొక్క మిఠాయి తినండి. అందరూ నోరు తెరవండి మరియు మిఠాయి తినండి. తిన్నారా! అయితే అందరికీ బాప్ దాదా మరియు ఎడ్వాన్స్ పార్టీ వారి యొక్క చాలా చాలా కోటానుకోట్ల ప్రీయస్మృతులు మరియు బాబా యొక్క నమస్తే.

బాప్ దాదా ద్వారా లభించిన ఖజానాలను స్వయంలోక నింపుకుని కార్యంలోక ఉపయోగించండి; అనుభవం యొక్క అభికారిగా అవ్వండి24-3-09

ఈరోజు నలువైపుల ఉన్న సర్వ ఖజానాలను జమ చేసుకునే సంపన్న పిల్లలను చూస్తున్నారు మరియు వెనువెంట ప్రతి ఒక్క బిడ్డ ఎంత వరకు సర్వ ఖజానాలను జమ చేసుకున్నారో ఆ ఫలితాన్ని చూస్తున్నారు. ఖజానాలు అయితే బాప్ దాదా ద్వారా చాలా లభించాయి మరియు అవినాశిగా లభించాయి. అన్నింటికంటే గొప్ప ఖజానా - జ్ఞానధనం. దీని ద్వారా ముక్తి మరియు జీవన్ముక్తి ప్రాప్తించింది. పాత దేహం మరియు పాత ప్రపంచం నుండి ముక్తి-జీవన్ముక్తి స్థితి మరియు ముక్తిధామానికి వెళ్ళే ముక్తి పిల్లలందరికీ ప్రాప్తించింది. ఈ ఒక్క జ్ఞాన ఖజానాయే కాదు, యోగ ఖజానా కూడా లభించింది; దీని ద్వారా సర్వశక్తులు ప్రాప్తిస్తాయి. దీంతోపాటు ధారణా ఖజానా కూడా లభించింది; దీని ద్వారా సర్వ గుణాలు ప్రాప్తిస్తాయి. దీంతో పాటుగా సేవా ఖజానా కూడా లభించింది, దీని ద్వారా అశీర్వాదాల ఖజానా మరియు సంతోష ఖజానా ప్రాప్తిస్తుంది. వీటన్నింటి కంటే గొప్ప ఖజానా - సంగమయుగి సమయం యొక్క ఖజానా. ఎందుకంటే కల్పమంతటిలో ఈ సంగమయుగి సమయం అమూల్యమైన ఖజానా. ఈ సంగమయుగి సమయంలోని ఒకొక్క సంకల్పం, ఒకొక్క ఘడియ అమూల్యమైనది. ఎందుకంటే సంగమయుగ సమయంలో తండ్రి మరియు పిల్లల యొక్క మధుర కలయిక జరుగుతుంది. మరే యుగంలో పరమాత్మ తండ్రి మరియు పరమాత్మ పిల్లల యొక్క మిలనం జరగదు. సంగమయుగ సమయంలోనే

తండ్రి ద్వారా సర్వ ఖజానాలు ప్రాప్తిస్తాయి. ఖజానాలను జమ చేసుకునే సమయం కూడా సంగమయుగమే. మరే యుగంలోను జమాఖాతా ఉండదు మరియు జమ చేసుకునే బ్యాంక్ కూడా ఉండదు. కేవలం ఒక్క సంగమయుగంలోనే ఎన్ని ఖజానాలు ఎంతగా జమ చేసుకోవాలంటే అంత జమ చేసుకోగలరు. ఈ సంగమయుగం యొక్క గొప్పతనం ఏమిటంటే ఈ ఒక్క జన్మలో అనేక జన్మలకు సంపాదించుకోగలరు. అందువలన ఈ చిన్న యుగానికి చాలా గొప్పతనం ఉంది మరియు పిల్లలకు తండ్రి ద్వారా సర్వ ఖజానాలు ప్రాప్తిస్తాయి. తండ్రి అందరికీ ఇస్తారు కానీ ఖజానాలను జమ చేసుకోవటంలో ప్రతి ఒక్కరు తమ పురుషార్థాన్ని అనుసరించి జమ చేసుకుంటారు. ఇచ్చే తండ్రి ఒక్కరే, అందరికీ ఒకేవిధంగా కూడా ఇస్తున్నారు, ఒకే సమయంలో ఇస్తున్నారు కానీ ధారణ చేయటంలో ఏమి చూశారంటే తండ్రి ఒకేవిధంగా ఇచ్చారు కానీ వాటిని ధారణ చేయటంలో ప్రతి ఒక్కరు ఎవరి పురుషార్థాన్ని అనుసరించి వారు ఉన్నారు. ఎందుకంటే ఖజానాలను ధారణ చేసేటందుకు 1. మీ పురుషార్థం ద్వారా ప్రాలబ్ధాన్ని తయారుచేసుకోగలరు 2. సదా స్వయం సంతుష్టంగా ఉండటం మరియు సర్వులను సంతుష్టం చేయటం అనే ఈ విశేషత ద్వారా ఖజానాలను జమ చేసుకోగలరు. 3. సేవ ద్వారా ఎందుకంటే సేవ ద్వారా సర్వాత్మలకు సంతోషం ప్రాప్తిస్తుంది. సంతోష ఖజానాను ప్రాప్తింప చేసుకోగలరు. మీ పురుషార్థం, సర్వులను సంతుష్టం చేసే పురుషార్థం మరియు సేవ యొక్క పురుషార్థం ఈ మూడు రకాల పురుషార్థాల ద్వారా ఖజానాలను జమ చేసుకోగలరు. ఖజానాలు జమ చేసుకోవటంలో, విశేషంగా సంబంధ సంపర్కాలలోకి రావటంలో నిమిత్తభావం, నిర్మాణభావం, నిస్వార్థభావం, ప్రతి ఆత్మ పట్ల శుభభావన మరియు శుభ కామన కలిగి ఉండటం అవసరం. సేవలో లేదా సంబంధ సంపర్కాలలో ఈ అన్ని భావనలు ఉంటే పుణ్యఖాతా మరియు ఆశీర్వాదాల ఖాతాను చాలా సహజంగా జమ చేసుకోగలరు.

బాప్ దాదా అందరి లెక్కలఖాతాను చూశారు, అయితే ఏమి చూశారు? నలువైపుల పిల్లలు నెంబరువారీగా ఉన్నట్లుగా చూశారు. తండ్రి ఒక్కరే, ఒకే సమయంలో ఇస్తున్నారు కానీ జమ చేసుకోవటంలో మూడు రకాలైన పిల్లలను చూశారు. 1. జమ అయిన ఖజానాలను తినేశారు. జమ చేసుకున్నారు మరియు తినేసి సమాప్తి చేసేసుకుంటున్నారు. 2. తిన్నారు, జమ చేసుకున్నారు మరియు జమ చేసుకోవటంపై ధ్యాస పెట్టుకుని పెంచుకున్నారు కూడా. ఖజానాలను పెంచుకునే సాధనం ఏమిటి? పెంచుకోవడానికి సాధనం - ఏవైతే ఖజానాలు లభించాయో వాటిని సమయానుసారం ఏ పరిస్థితి వస్తుందో ఆ పరిస్థితిని అనుసరించి కార్యంలో ఉపయోగించాలి. ఎవరైతే కార్యంలో ఉపయోగిస్తారో, స్థితి ద్వారా పరిస్థితిని మార్చుకోగలరో వారు జమ చేసుకోగలరు. కార్యంలో ఉపయోగించనివారికి జమ కూడా అవ్వదు. ప్రతి ఒక్కరు మిమ్మల్ని మీరు అడగండి - సమయానుసారం స్వయం గురించి లేదా ఇతరుల గురించి ఖజానాలను ఉపయోగిస్తున్నారా? ఎంతగా కార్యంలో ఉపయోగిస్తూ ఉంటారో అంతగా పెరుగుతూ ఉంటాయి ఎందుకంటే కార్యంలో ఉపయోగించటం ద్వారా అనుభవం అవుతూ ఉంటుంది అంటే అనుభవం యొక్క అధికారం అదనం అవుతుంది కనుక పరిశీలించుకోండి లేదా మిమ్మల్ని మీరు అడగండి - ఈ అన్ని ఖజానాలు జమ అయ్యాయా? సమయానికి కార్యంలో ఉపయోగిస్తున్నానా? అనుభవం యొక్క అధికారం పెరుగుతుందా? అని ఎందుకంటే అన్ని అధికారాలలోకెల్ల అనుభవం యొక్క అధికారం గొప్పదిగా కీర్తించబడింది కనుక ప్రతి ఒక్కరు మీ జమాఖాతాను పెంచుకోవాలి, పరిశీలించుకోవాలి

ఎందుకంటే పరిశీలించుకుని ఖజానాను పెంచుకోగలరు. ఇప్పుడింకా సమయం ఉంది. అవకాశం ఉంది ఆ తర్వాత ఈ అవకాశం కూడా సమాప్తం అయిపోతుంది. ఖజానాలు పెంచుకోవాలని అనుకుంటారు కానీ పెంచుకోలేరు. బాప్ దాదా చూసారు - ఖజానాలు లభిస్తున్నాయి, సంతోషంతో స్వయం లో నింపుకునే ప్రయత్నం కూడా చేస్తున్నారు. మురళి ద్వారానే ఖజానాలు లభిస్తాయి కానీ రెండు రకాలైన పిల్లలు ఉన్నారు ఒకరు - వినేవారు. రెండవవారు - లీనం చేసుకునేవారు. కొంతమంది పిల్లలు విని చాలా సంతోష పడుతున్నారు కానీ వినటం మరియు లీనం చేసుకోవటంలో చాలా తేడా ఉంది. లీనం చేసుకునేవారు అనుభవంగా అవుతారు ఎందుకంటే లీనం చేసుకుని సమయాను సారం ఉపయోగిస్తూ ఉంటారు. ఖజానాను పెంచుకుంటూ ఉంటారు. వినేవారు బాబా చాలా బాగా చెప్పారు, చాలా మంచి విషయం చెప్పారు అని వర్ణిస్తారు కానీ లీనం చేసుకోకుండా సమయానికి పనిలో ఉపయోగించలేరు కనుక అందరు పరిశీలించుకోండి, నింపుకునేవారేనా? కొద్దిగా అయినా తక్కువ ఉంటే, పూర్తిగా నిండుగా లేకపోతే కదులుతూ ఉంటుంది. పూర్తిగా నింపుకుంటే కదలదు కనుక ఈరోజు బాప్ దాదా అందరి ఖజానాలను పరిశీలించారు. చెప్పాను కదా, మూడు రకాలైన పిల్లలు ఉన్నారు. ఇప్పుడు నెనెవరు? అని మిమ్మల్ని మీరు పరిశీలించుకోండి. ఖజానాలను పెంచుకోవటం అంటే సమయానికి కార్యంలో ఉపయోగించటం ఎంతగా కార్యంలో ఉపయోగిస్తూ ఉంటారో అంతగా ఖజానా పెరుగుతూ ఉంటుంది. ఏవైతే ఖజానాలను ఉన్నాయో ఆ ఖజానాలకు యజమాని అయినవారు కార్యంలో ఉపయోగిస్తారు. మీ అందరికీ సర్వ ఖజానాలను బాబా వారసత్వంగా ఇచ్చారు. బాబా ఖజానాను మీ ఖజానాగా చేసుకోవటంలో ప్రతి ఒక్కరు ధ్యాస పెట్టుకోవాలి ఎందుకంటే ఖజానాలు ఎంత నిండుగా ఉంటాయో అంతగా సంపన్నస్థితిలో అచంచలంగా, స్థిరంగా ఉంటారు.

బాప్ దాదా కోరుకునేదేమిటంటే, ప్రతి ఒక్క బిడ్డ సంపన్నమవ్వాలి, తక్కువగా ఉండకూడదు అని ఎందుకంటే బాబా ద్వారా అవినాశి ఖాతా జమ చేసుకునే అవకాశం కేవలం ఇప్పుడే లభిస్తుంది అందువలనే ఇప్పుడు లేకున్నా మరెప్పుడు లేదు అని చెప్పబడింది. ఈ మహిమ సంగమయ్యుగి సమయానిదే. భవిష్యత్తులో అయితే ఇప్పుడు ఏదైతే జమ చేసుకున్నారో దాని ఫలం పొందుతారు కానీ ప్రాప్తిని పొందే సమయం ఇప్పుడే. ప్రతి ఒక్కరు మీ ఖాతాను చూసుకోవాలి. ఎవరికి ఎంతగా ఖజానా నిండుగా ఉంటుందో వారి నయనాల ద్వారా, నడవడిక ద్వారా, ముఖం ద్వారా తెలిసిపోతుంది. వారి నడవడిక మరియు ముఖం వికసించిన గులాబీ వలె ఉంటుంది. బాప్ దాదా ప్రతి ఒక్కరి నడవడిక మరియు ముఖం ద్వారా చూస్తూ ఉంటారు, ఎంత హర్షితంగా, ఎంత ప్రసన్నంగా ఉంటున్నారు అని. నయనాల ద్వారా ఆత్మీయత, ముఖం ద్వారా చిరునవ్వు మరియు కర్మ ద్వారా ప్రతి ఒక్క గుణం అందరికీ అనుభవం అవుతుంది కనుక ప్రతి ఒక్కరు మిమ్మల్ని మీరు పరిశీలన చేసుకోండి.

బాప్ దాదాకి ప్రతి ఒక్క బిడ్డపై ఇదే శుభభావన ఉంది - ప్రతి ఒక్క బిడ్డ అనేకాత్మలను ఖజానాలతో సంపన్నంగా తయారుచేయాలి అని. ఈరోజుల్లో విశ్వాత్మలందరు కూడా ఏదోక ఆధ్యాత్మికశక్తి కావాలి అని కోరుకుంటున్నారు. ఆ ఆధ్యాత్మికశక్తినిచ్చే దాతలు బ్రాహ్మణాత్మలైన మీరే ఎందుకంటే మీరే అందరికంటే ఉన్నతోన్నతమైనవారు, పవిత్రమైనవారు మరియు ధనవంతులు. అందరికంటే పవిత్రమైనవారు కూడా మీరే. మీకు జరిగేటట్లుచేసి విధివూర్షకమైన

పూజ ఎవరికీ జరగదు. ఇప్పుడు అంతిమ జన్మలో కూడా మీ యొక్క పూజ ఏ ధర్మపితకి, మహానాథులకు, ఏ నిమిత్త ఆత్మలకు జరగటంలేదు. విధిపూర్వక పూజకి స్మృతించివ్వాలంటారుచేస్తారు కానీ విధిపూర్వక పూజ జరగటంలేదు మరియు మీకు లభించేటువంటి ఖజానా, మీరు మొత్తం విశ్వంలో అందరికంటే ధనవంతులు, బ్రాహ్మణాత్మలైన మీ ఒక జన్మ యొక్క ఖజానా 21 జన్మలు ఉంటుంది ఎందుకంటే ఈ ఖజానా బాబా ద్వారా వారసత్వంగా లభించింది. బాబా ఎలా అయితే అవినాశియో అలాగే బాబా ద్వారా లభించిన ఖజానా కూడా అవినాశి అయిపోతుంది. అందువలనే మీరు విశ్వంలో అందరికంటే ధనవంతులు మరియు అందరికంటే పవిత్రులు.

అందరూ స్వయాన్ని ఇటువంటి విశేష సేవాధారిగా భావిస్తున్నారు కదా! ఇప్పటి సమయానుసారంగా విశ్వాత్మలకు ఏది అవసరమో తెలుసు కదా! ఈరోజుల్లో విశ్వానికి కావల్సింది - సంతోషం, శక్తి మరియు స్నేహం. ఆత్మికస్నేహాన్ని కోరుకుంటున్నారు. ఇప్పుడు సమయానుసారంగా బ్రాహ్మణాత్మలైన మీరు దాతగా అవ్వండి. మనస్సు ద్వారా శక్తులను ఇవ్వండి, వాచా ద్వారా జ్ఞానం ఇవ్వండి మరియు కర్మణా ద్వారా గుణదానం చేయండి. బ్రహ్మబాబా అంతిమంలో మూడు మాటలు పిల్లలందరికీ కానుకగా ఇచ్చారు, జ్ఞాపకం ఉన్నాయి కదా! ఆ మూడు మాటలను కనుక సేవలో ఉపయోగిస్తే చాలా మంది ఆత్మలను సంతృప్తం చేయగలరు. ఆ మూడు మాటలు ఏమిటంటే - నిరాకారి, నిరహంకారి మరియు నిర్వికారి. మనస్సులో నిరాకారి అవ్వాలి, మాటలో నిరహంకారి అవ్వాలి మరియు కర్మణా ద్వారా నిర్వికారి అవ్వాలి. ఈ మూడు మాటలను సేవలో ఉపయోగించండి. ఇప్పుడు విశ్వానికి మీ శక్తి ద్వారా కొద్దిగా అయినా మనస్సు యొక్క ఆనందం, సుఖం యొక్క ప్రాప్తి అనుభవం అవ్వాలి. అందరు నిరాశగా ఉన్నారు. మీరు విశ్వానికి ఆశాసితారలు. బాప్ దాదా పిల్లలందరినీ బాబా యొక్క ఆశాసితారలుగా చూస్తున్నారు. కేవలం నమ్మకం కలిగిన సితారలుగా అవ్వకూడదు కానీ ఆశలను పూర్తి చేసే ఆశాసితారలుగా అవ్వాలి.

బాప్ దాదా దగ్గరికి పిల్లల స్నేహం సదా చేరుతూ ఉంటుంది. అన్నింటికంటే సహజమైన పురుషార్థం ఏమిటి? రకరకాలైన పురుషార్థాలు ఉన్నాయి కానీ సహజమైన పురుషార్థం - స్నేహం. స్నేహంలో శ్రమ కూడా ప్రేమ రూపంలోకి మారిపోతుంది. బాబాకి స్నేహిగా అవ్వటం అంటే సహజంగా పురుషార్థం చేయటం. స్నేహంలో అందరు స్నేహిగా ఉంటారు కానీ సదా స్నేహిగా ఉండాలి, అప్పుడప్పుడు స్నేహం చేసేవారిగా కాదు. స్నేహసాగరంలో సదా లీనమై ఉండే స్నేహిగా భావిస్తున్నారా! సదా మరియు స్నేహ సాగరంలో ఇమిడి ఉండాలి, మునకలు వేసేవారిగా కాదు, లీనమై ఉండాలి. ఎవరైతే స్వయాన్ని సదా స్నేహసాగరంలో లీనమై ఉండే ఆత్మల అని భావిస్తున్నారో వారు చేతులెత్తండి! సదాయేనా? సదా అనే మాటను అండర్లైన్ చేసుకోండి. సదాయేనా? సదాయేనా? చేతులెత్తండి? చేతులెత్తే చాలా బాగా ఎత్తారు. బాప్ దాదా చేతులను చూసి సంతోషిస్తున్నారు ఎందుకంటే ధైర్యం పెట్టుకుంటున్నారు. ఒకవేళ కొంచెం తక్కువైనా చేతులెత్తాము అని జ్ఞాపకం వస్తుంది కదా! బాప్ దాదాకి ఒక్కొక్క బిడ్డపై చాలా స్నేహం ఉంది. ఎందుకు? ఎందుకంటే బాప్ దాదాకి తెలుసు, ఈ ఒక్కొక్క ఆత్మ అనేకసార్లు స్నేహి అయ్యారు, ఇప్పుడు కూడా అయ్యారు మరియు ప్రతి కల్పం ఈ ఆత్మలే స్నేహిగా అవుతారు. మేమే ప్రతి కల్పం అధికారి ఆత్మలం అనే నషా మరియు సంతోషం ఉంటుందా? బాప్ దాదా ఆవిధమైన

అధికారి ఆత్మలను చూసి హృదయాపూర్వక ఆశీర్వాదాలు ఇస్తున్నారు. సదా అలసిపోనివారిగా అయ్యి ఎగురుతూ ఉండండి. ఎప్పుడైనా ఏదైనా పరిస్థితి వచ్చినా కానీ స్వస్థితిని అలజడి చేసుకోకండి. స్వస్థితిలో ఉంటే పరిస్థితి ఏమీ చేయలేదు. మంచిది, మొదటిసారి వచ్చినవారు చేతులెత్తండి! చాలామంది వస్తారు. బాప్ దాదాకి ఒక్కొక్క బిడ్డని చూసి ఓహో నా పిల్లలు ఓహో అని గర్వంగా ఉంది. ఎలా అయితే మీరు మనస్సులో స్వతహాగానే ఓహో బాబా! ఓహో!! నా బాబా ఓహో!! అనే పాటలు పాడతారు కదా అలాగే బాబా కూడా పిల్లల గురించి ఓహో నా ప్రతి బిడ్డ ఓహో అనే పాట పాడుతున్నారు. ఎందుకంటే బాబాకి కూడా మీరు కల్పం తర్వాత దొరుకుతున్నారు మరియు ఒక్కొక్కరు విశ్వం ముందు మహాన్ ఆత్మలు. ఓహో పిల్లలు ఓహో అనే పాట బాబా కూడా పాడుతున్నారు. ఓహో, ఓహో కదా! ఓహో, ఓహో పిల్లలు కదా! ఓహో! ఓహో! పిల్లలు చేతులు ఎత్తండి! సదా ఇదే స్మృతి ఉంచుకోండి మేము ఓహో, ఓహో పిల్లలం అని. పురుషార్థులైనా కానీ ఓహో, ఓహో పిల్లలు. బాబా యొక్క ఓహో, ఓహో పిల్లలు బాబా వెంటే వెళ్తారు. ఉండిపోరు కదా! బాబా అయితే అంటారు, ప్రతి ఒక్క బిడ్డను స్నేహమనే ఒడిలో వెంట తీసుకువెళ్తాను అని. తయారేనా? తయారేనా? మార్గమధ్యలో ఆగిపోరు కదా? వెంట వెళ్తాను అనే ప్రతిజ్ఞ ఉంది కదా! ప్రతిజ్ఞను నిలుపుకునేవారు కదా!

ఇప్పుడు బాప్ దాదా ఇదే కోరుకుంటున్నారు, మీ యొక్క ఫరిస్తా రూపాన్ని ప్రత్యక్షం చేయండి. నడుస్తూ, తిరుగుతూ ఫరిస్తా డ్రెస్ వేసుకున్నట్లు అనుభవం చేసుకోండి. బాప్ దాదా ఈ వ్యాయామం గురించి చెప్పారు కదా! ఎలా అయితే శరీరం యొక్క డ్రెస్ మార్చుకుంటున్నారో అలాగే ఆత్మ యొక్క స్వరూపమైన ఫరిస్తా స్వరూపాన్ని మాటిమాటికి అనుభవం చేసుకోండి. ఫరిస్తా డ్రెస్ ఇష్టమే కదా! ఎలా అయితే బ్రహ్మబాబా అవ్యక్త ఫరిస్తా రూపంలో వతనంలో కూర్చున్నారో అలాగే బాబా సమానంగా మీరు కూడా నడుస్తూ, తిరుగుతూ ఫరిస్తా రూపంలో అనుభవం చేసుకోండి ఎందుకంటే ఫరిస్తా రూపంగా అయినప్పుడే దేవతగా అవుతారు. ఎలా అయితే బాబా యొక్క మూడు రూపాలు స్మృతి ఉంటాయి కదా; తండ్రి, శిక్షకుడు మరియు నడ్డుగువు అలాగే స్వయం యొక్క మూడు రూపాలను కూడా స్మృతి ఉంచుకోండి - బ్రాహ్మణుల నుండి ఫరిస్తా మరియు ఫరిస్తా నుండి దేవత. ఈ మూడు రూపాలు పక్కాగా ఉన్నాయి కదా! అప్పుడప్పుడు బ్రాహ్మణాత్మను అనే డ్రెస్ వేసుకోండి, అప్పుడప్పుడు ఫరిస్తా యొక్క డ్రెస్ వేసుకోండి, అప్పుడప్పుడు దేవతా డ్రెస్ వేసుకోండి. ఈ మూడు రూపాల ద్వారా స్వతహాగానే త్రికాలదర్శి సీట్ పై కూర్చుని సాక్షి అయ్యి ప్రతి కార్యం చేస్తూ ఉంటారు. అందరి నుండి బాప్ దాదా ఇదే కోరుకుంటున్నారు సదా బాబా వెంట ఉండండి, ఒంటరిగా అవ్వకండి. వెంట ఉంటేనే వెంట వెళ్ళగలరు. ఒకవేళ ఇప్పుడు అప్పుడప్పుడు వెంట ఉంటే కనుక వెంట ఎలా వెళ్తారు! స్నేహి, స్నేహిని ఎప్పుడు మర్చిపోరు. రోజంతటిలో ఈ అభ్యాసం చేస్తూ ఉండండి ఇప్పుడిప్పుడే బ్రాహ్మణులుగా, ఇప్పుడిప్పుడే ఫరిస్తాగా, ఇప్పుడిప్పుడే దేవతగా అవ్వాలి. నలువైపుల ఉన్నటువంటి సదా ఖజానాలతో సంపన్నంగా ఉండే పిల్లలందరికీ, మీరు సదా మీ నడవడిక మరియు ముఖం ద్వారా సేవ చేసే సేవాధారులు ఎందుకంటే మీ అందరి ప్రతిజ్ఞ ఏమిటంటే మేము విశ్వ పరివర్తకులుగా అయ్యి విశ్వాన్ని పరివర్తన చేస్తాము అని, సేవాధారులు నడుస్తూ, తిరుగుతూ కూడా సేవలో తత్పరులై ఉంటారు.

ఇలా విశ్వసేవాధారి, విశ్వపరివర్తకులకు, ప్రతి ఒక్కరిని బాప్ దాదా యొక్క ఖజానాలతో నిండుగా చేసే పిల్లలకు, నలువైపుల ఉన్న పిల్లలందరికీ బాప్ దాదా యొక్క ప్రിയస్థులు మరియు పూర్వపూర్వక ఆశీర్వాదాలు మరియు నమస్తే.

కారణం అనే మాట నుండి ముక్తి అయ్యి సేవతో మాత్రమే ముఖం ద్వారా ముక్తినిచ్చే ముక్తిదాత అప్పటి, సేవ యొక్క ఉత్సాహం, ఉల్లాసాలతో పాటు సదా బేహద్ వైరాగ్యవృత్తిలతో ఉండండి ...7-4-2009

ఈరోజు బాప్ దాదా నలువైపుల ఉన్న డబల్ యజమానులైన ప్రతి బిడ్డను చూస్తున్నారు. డబల్ యజమానులు అంటే ఒకటి, బాబా యొక్క సర్వ ఖజానాలకు యజమానులు మరియు రెండు, స్వరాజ్యానికి యజమానులు. రెండింటి యజమానిస్థితి ప్రతి బిడ్డకు బాబా ద్వారా లభించింది. బాలకులు కూడా మరియు యజమానులు కూడా! మీరు నా బాబా అన్నారు మరియు బాబా కూడా నా పిల్లలు అని అన్నారు కనుకనే బాలకులు మరియు యజమానులు రెండు అనుభవం అయ్యాయి.

ఈరోజు చాలా ఎక్కువ మంది పిల్లలు వచ్చారు, ఇది ఈ సంవత్సరం యొక్క చివరి టర్మ్ కదా! ఈరోజు బాప్ దాదా ప్రతి ఒక్కరి పురుషార్థాన్ని పరిశీలన చేశారు. మరి బాబా ఏమి చూసి ఉంటారో చెప్పండి? నా పురుషార్థం ఏమిటి? అని ప్రతి ఒక్కరు మిమ్మల్ని మీరు అడగండి. బాప్ దాదా పిల్లలందరినీ చూసి సంతోషపడుతున్నారు కానీ బాబాకి ఒక ఆశ ఉండిపోయింది, అది ఏమిటో చెప్పమంటారా! బాబా యొక్క ఆశను పూర్తి చేస్తారు కదా! ఒకే ఆశ ఉంది, అది చెప్పమంటారా! ఆశను పూర్తి చేసేవారు చేతులెండి! చాలా మంచిది. చిన్న ఆశయే. అది ఏమిటంటే ఈరోజు నుండి ఒక మాటను మార్చుకోండి, ఏ మాటను మార్చుకుంటారు? మాటిమాటికి క్రిందికి తీసుకువచ్చే మాట ఏమిటంటే - కారణం. ఈ కారణం అనే మాటను పరివర్తన చేసుకుని నివారణ అనే మాటను సదా ధారణ చేయండి ఎందుకంటే ఇప్పుడు మీ అందరి సేవ కూడా ఏమిటి? విశ్వాత్మల అందరి సమస్యల కారణాలను నివారణ చేసి నిర్వాణధామానికి తీసుకువెళ్ళాలి ఎందుకంటే మీరందరు ముక్తిదాతలు కనుక ఇతరులకు ముక్తిని ఇవ్వాలంటే స్వయం కారణాలను నివారణ చేసుకోవాలి అప్పుడే ఇతరులకు ముక్తిని ఇప్పించగలరు. నిర్వాణధామానికి పంపించగలరు. కనుక ఈ ఒక మాటను మార్చుకోవటం కష్టమా లేదా సహజమా? ఆలోచించండి!

ఈరోజు బాప్ దాదా ఇక్కడికి వచ్చినవారి నుండి లేదా తమ, తమ స్థానాలలో ఉండి ఎవరైతే బాబాని చూస్తున్నారో లేదా మురళి వింటున్నారో వారందరి నుండి ఒకే మాట యొక్క పరివర్తనను కోరుకుంటున్నారు ఎందుకంటే కారణమనేది క్రిందికి తీసుకువచ్చేస్తుంది. అర్థకల్పం కారణాలలో ఉన్నారు ఇప్పుడు నివారణ చేసుకునే సమయం. నివారణ మరియు నిర్వాణం మరియు ముక్తి. ఈరోజు బాప్ దాదాకి ఈ మాటను ఇచ్చే ధైర్యం ఉందా! చివరి టర్మ్ కదా, అందరు ఉత్సాహం, ఉల్లాసాలతో వచ్చారు మరియు బాప్ దాదా ఒక్కొక్కరికి శుభాకాంక్షలు ఇస్తున్నారు. నిద్రించడానికి, భోజనం చేయడానికి కష్టమే కానీ అందరు స్నేహంతో, స్నేహమునే విమోచనం మీ అందరినీ